

# **munDamaalaa tantrokta mahaavidyaa** **stotram**

om namaste chanDike chanDi chanDamunDavinaashinee |  
namaste kaalike kaalamahaabhayavinaashinee || 1 ||

shive raksha jagaddhaatree praseeda haravallabhe |  
pranamaami jagaddhaatreem jagatpaalanakaarineem || 2 ||

jagat kshobhakareem vidyaam jagatsrushTi vidhaayineem |  
karaalam vikaTaam ghoraam munDamaalaa vibhooshitaam || 3 ||

haraarchitaam haraaraadhyaam namaami haravallabhaam |  
goureem gurupriyaam gouravarnaam alankaarabhooshitaam || 4 ||

haripriyaam mahaamaayaam namaami brahmapoojitaam |  
siddhaam siddheshvareem siddhavidyaadharaganaih yutaam || 5 ||

mantrasiddhipradaam yonisiddhidaam lingashobhitaam |  
pranamaami mahaamaayaam durgaam durgatinaashineem || 6 ||

ugraam ugramayeem ugrataaraam ugraganaih yutaam |  
neelaam neelaghanashyaamaam namaami neelasundaraam || 7 ||

shyaamaangeem shyaamaghaTitaam shyaamavarnavibhooshitaam |  
pranamaami jagaddhaatreem goureem sarvaarthasaadhineem || 8 ||

vishveshvareem mahaaghoraam vikaTaam ghoranaadineem |  
aadyaam aadyaguroh aadyaamaadyanaatha prapoojitaam || 9 ||

shree durgaam dhanadaam annapoornaam padmaam sureshvareem |  
pranamaami jagaddhaatreem chandrashekhavaravallabhaam || 10 ||

tripuraam sundareem baalaam abalaaganabhooshitaam |  
shivadooteem shivaaraadhyaam shivadyeyaam sanaataneem || 11 ||

sundareem taarineem sarvashivaaganavibhooshitaam |  
naaraayaneem vishnupoojyaam brahmavishnuharapriyaam || 12 ||

sarvasiddhipradaam nityaam anityaam gunavarjitaam |  
sagunaam nirgunaam dhyeyaam architaam sarvasiddhidaam || 13 ||

vidyaam siddhipradaam vidyaam mahaavidyaam maheshvareem |  
maheshabhaktaam maahesheem mahaakalaprapoojitaam || 14 ||

pranamaami jagaddhaatreem shumbhaasuravimardineem |  
raktapriyaam raktavarnaam raktabeejavimardineem || 15 ||

bhairaveem bhuvanaam deveem lolajihvaam sureshvareem |  
chaturbhujaam dashabhujaam ashTaadashabhujaam shubhaam || 16 ||

tripuresheem vishvanaathapriyaam vishveshvareem shivaam |  
aTTahaasaam aTTahaasapriyaam dhoomravinaashineem || 17 ||

kamalaam Chinnabhaalaancha maatangeem surasundareem |  
shoDasheem vijayaam bheemaam dhoomaancha vagalaamukheem || 18 ||

sarvasiddhipradaam sarvavidyaamantravishodhineem |  
pranamaami jagattaaraam saaraancha mantrasiddhaye || 19 ||

ityevancha varaarohe stotram siddhikaram param |  
paThitvaa moksham aapnoti satyam vai girinandini || 20 ||

|| iti munDamaalaa tantrokta mahaavidyaa stotram sampoornam ||